

ایم کیو ایم راتوں رات وجود میں نہیں آئی، اس نے برسوں گلیوں میں جدوجہد کی ہے۔ الطاف حسین
ایم کیو ایم پر کسی خاندان کی اجارہ داری نہیں، ایم کیو ایم میں تنظیمی عہدوں اور الیکشن کیلئے پارٹی ٹکٹ کے فیصلے

رشتہ داری، پوزیشن اور مالی حیثیت کی بنیاد پر نہیں بلکہ میرٹ کی بنیاد پر کئے جاتے ہیں

ایم کیو ایم نے نئی بار انتخابات میں حصہ لیا لیکن الطاف حسین یا اسکے خاندان کا ایک فرد بھی اسمبلی ممبر نہیں بنا

فروسودہ نظام کو برقرار رکھنے کیلئے بعض سیاسی جماعتوں کو فوج اور سٹیبلشمنٹ کی حمایت حاصل رہی ہے جنہیں راتوں رات مقبول بنایا جاتا ہے

پنجاب ہاؤس لاہور میں عوامی نیشنل پارٹی چھوڑ کر ایم کیو ایم میں شمولیت اختیار کرنے والے مرکزی عہدیداروں اور کارکنوں سے گفتگو

ایم کیو ایم میں شمولیت کرنے والے تمام سیاسی کارکنوں کو الطاف حسین، رابطہ کمیٹی اور تمام کارکنوں کی جانب سے مبارکباد اور خوش آمدید

لندن۔۔۔ 14 فروری 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم راتوں رات وجود میں نہیں آئی بلکہ اس نے برسوں گلیوں میں جدوجہد کی ہے اور گلیوں میں رہنے والے
غریب و متوسط طبقہ کے نوجوانوں کو اسمبلیوں میں بھیجا، آج ایم کیو ایم پورے ملک کے غریب و متوسط طبقہ کے محروم و مظلوم عوام کی آخری امید بن چکی ہے۔ انہوں نے یہ بات ایم
کیو ایم پنجاب ہاؤس لاہور میں عوامی نیشنل پارٹی چھوڑ کر ایم کیو ایم میں شمولیت اختیار کرنے والے مرکزی عہدیداروں اور کارکنوں سے فون پر گفتگو کرتے ہوئے کہی۔ جناب الطاف
حسین نے اے این پی کے تمام عہدیداروں اور کارکنوں کی ایم کیو ایم میں شمولیت کا زبردست خیر مقدم کرتے ہوئے اسے ایک نیک قدم قرار دیا اور تمام افراد کو اپنی، رابطہ کمیٹی
اور تمام کارکنوں کی جانب سے ایم کیو ایم میں خوش آمدید کہا۔ جناب الطاف حسین نے کہا کہ ملک کی دیگر سیاسی و مذہبی جماعتوں میں خاندانی و موروثی نظام رائج ہے اور ہر جماعت
کسی نہ کسی خاندان کے حوالے سے پہچانی جاتی ہے جبکہ ایم کیو ایم کا تنظیمی ڈھانچہ اور طرز سیاست تمام سیاسی جماعتوں سے مکمل طور پر مختلف ہے۔ ایم کیو ایم پر کسی ایک خاندان کی
اجارہ داری نہیں، وہ ملک کی واحد جماعت ہے جس میں تنظیمی عہدوں اور الیکشن کیلئے پارٹی ٹکٹ کے فیصلے رشتہ داری، پوزیشن اور مالی حیثیت کی بنیاد پر نہیں بلکہ صرف اور صرف
میرٹ کی بنیاد پر کئے جاتے ہیں۔ انہوں نے کہا کہ 1987ء سے آج تک ایم کیو ایم نے کئی بار انتخابات میں حصہ لیا لیکن الطاف حسین یا اس کے خاندان کا ایک فرد بھی اسمبلیوں
کا رکن نہیں بنا سکنے کہ میری جدوجہد اپنی ذات یا اپنے خاندان کیلئے نہیں بلکہ ملک کے محروم عوام کیلئے ہے۔ جناب الطاف حسین نے کہا کہ پاکستان 1947ء میں آزاد ہو گیا لیکن
ملک کے 98 فیصد غریب و متوسط طبقہ کے محروم عوام آج بھی غلامی اور محکومی کی زندگی گزار رہے ہیں جبکہ بڑے بڑے جاگیرداروں، وڈیروں اور ان کی اولادوں کو ہی سیاست
کرنے اور ملک پر حکمرانی کا حق حاصل ہے۔ بد قسمتی سے ملک میں آج تک فرسودہ جاگیردارانہ نظام رائج ہے اور اس فرسودہ نظام کو برقرار رکھنے کیلئے بعض سیاسی جماعتوں کو فوج
اور سٹیبلشمنٹ کی حمایت حاصل رہی ہے جنہیں راتوں رات مقبول بنایا جاتا ہے۔ ایم کیو ایم وہ جماعت ہے جس نے راتوں رات جنم نہیں لیا بلکہ طلبہ تنظیم کی سطح سے آغا ز کیا اور
برسوں تک گلی گلی جدوجہد کی اور غریب و متوسط طبقہ کے نوجوانوں کو اسمبلیوں میں بھیجا جس کا اعتراف ماضی میں بھی ہر ایک نے کیا۔ ایم کیو ایم کے رہنماؤں اور کارکنوں نے تحریک
کے مشن و مقصد کی خاطر کٹھن مشکلات جھیلیں، قید و بند کی صعوبتیں برداشت کیں، میں خود تین مرتبہ جیلوں میں قید ہوا، میرے بھائی اور بھتیجے جن کا سیاست سے کوئی تعلق نہیں
تھا انہیں شہید کر دیا گیا، اس جدوجہد کے دوران ایم کیو ایم کے ہزاروں کارکنوں کو شہید کر دیا گیا۔ جناب الطاف حسین نے کہا کہ کسی بھی محروم قوم کے حقوق اس وقت تک نہیں مل
سکتے جب تک اس ملک کا سٹم تبدیل نہ ہو، لہذا ہماری جدوجہد کرپٹ رولنگ ایلٹیٹ اور اقتدار مافیا سے ملک کو چھٹکارا دلانا اور ملک پر مسلط فرسودہ اور گلاسٹرا نظام کا خاتمہ ہے اور یہ
اسی وقت ہو سکتا ہے جب محروم و مظلوم لوگ سیسہ پلائی دیوار کی طرح متحد ہو جائیں اور تسبیح کے دانوں کی طرح ایک لڑی میں پرو دیئے جائیں۔ انہوں نے کہا کہ تحریک اجتماعی
مفاد کیلئے ہوتی ہے لہذا ہمیں اپنی ذاتی انا کو اجتماعی مفاد کیلئے فنا کر دینا چاہیے کیونکہ اجتماعیت کی طرف آنے اور اجتماعی مفاد کیلئے کام کرنے سے ہی قومیں ترقی کیا کرتی ہیں
اور خوشحال ہوتی ہیں۔ اس موقع پر ایم کیو ایم میں شامل ہونے والوں نے جناب الطاف حسین سے فرداً فرداً بھی گفتگو کی اور انہیں یقین دلایا کہ وہ ایم کیو ایم کو پنجاب کے شہروں
اور قصبوں میں پھیلائے کیلئے جدوجہد کریں گے ایم کیو ایم کے ایک سپاہی کی حیثیت سے دن رات محنت سے کام کریں گے۔ جناب الطاف حسین نے تمام افراد کے جذبات
کا خیر مقدم کرتے ہوئے ان کیلئے دعا کی کہ اللہ تعالیٰ آپ کو حق پرستی کی تحریک میں سپاہی کی حیثیت سے شامل رکھے اور آپ کی جدوجہد سے تحریک کا پیغام ملک کے چپے چپے میں
پھیلانے۔ ایم کیو ایم میں شامل ہونے والوں میں اے این پی کی سینٹرل ایگزیکٹو کمیٹی کے رکن اور گجر برادری کے صدر ناصر محمود چوہدری، اے این پی پنجاب کے نائب صدر
مہر خالد محمود، ڈپٹی سیکریٹری جنرل رضوان چوہدری، صوبائی سیکریٹری اطلاعات عامر خان لودھی، اے این پی لاہور کے صدر سعید خان، اے این پی پنجاب کے سینئر نائب
صدر نذیر خان، سرگودھا کے ملک محمود، چنڈی کے خان بہادر گجر، سمبڑیال کے میاں ادلیس، صوابی کے راجیل خان، اے این پی یوتھ ونگ پنجاب کے صدر احسن گجر، ابرار

باجوہ، سیالکوٹ کے احمد میاں اور لاہور کی رکشہ یونین کے عہدیداران اور دیگر پختون شامل ہیں۔ گفتگو کے موقع پر ایم کیو ایم کی رابطہ کمیٹی کے ارکان رضا ہارون، واسع جلیل، سیف یار خان اور ایم کیو ایم پنجاب کی صوبائی کمیٹی اور لاہور زون کے ذمہ داران بھی موجود تھے۔

بیرون ملک پاکستانیوں کی سیاسی و جمہوری عمل میں شرکت ایم کیو ایم کی اولین پالیسی رہی ہے متحدہ قومی موومنٹ کی کوششیں بالاخر رنگ لے آئیں، ڈاکٹر فاروق ستار کا اسلام آباد میں پریس کانفرنس سے خطاب

اسلام آباد۔۔۔ (اسٹاف رپورٹر)

قومی اسمبلی میں ایم کیو ایم کے پارلیمانی لیڈر وحق پرست وفاقی وزیر برائے سمندر پار پاکستانیز ڈاکٹر فاروق ستار نے منگل کو اسلام آباد میں پریس کانفرنس سے خطاب کرتے ہوئے کہا کہ دیار غیر میں مقیم پاکستانیوں کو خوشخبری ہو کہ الیکشن کمیشن کی جانب سے موجودہ حکومت اور وزارت سمندر پار پاکستانیز کی کاوشوں سے انہیں ووٹ کا حق دیا گیا ہے، اس موقع پر ان کے ہمراہ ممبران بورڈ آف گورنرز شیخ صلاح الدین، طیب حسین، سیکریٹری، اوپی ایف، ندیم اشرف، ایم ڈی او پی ایف چوہدری منظور بھی موجود تھے۔ انہوں نے کہا سمندر پار پاکستانیوں کو ووٹ کا حق دینا آئین پاکستان میں موجود ہونے کے باوجود طریقہ کار واضح نہیں تھا کہ وہ اپنے حق رائے دہی کو استعمال کر سکیں۔ ایم کیو ایم کی سمندر پار پاکستانیوں کیلئے اولین پالیسی رہی کہ انہیں پاکستان کی سیاسی و جمہوری عمل میں شرکت کے لیے ایسی سہولت دی جائے کہ وہ انتخابی عمل میں شریک ہو سکیں۔ 1993ء میں سمندر پار پاکستانیوں نے سپریم کورٹ میں پٹیشن دائر کی، سپریم کورٹ نے اپنا فیصلہ بھی دیا مگر اسکے باوجود انہیں حق رائے نہیں دیا گیا۔ وزارت سمندر پار پاکستانیز کا عہدہ سنبھالنے کے بعد ہم نے پہلی پریس کانفرنس میں سمندر پار پاکستانیوں کے حقوق کے تحفظ اور تشخص کا جو وعدہ کیا اس میں انکا ووٹ کا حق تھا۔ 4 مارچ 2009ء میں ہم نے اس مسئلے کو وزارت قانون، داخلہ اور خارجہ کے ساتھ ملکر اٹھایا اور الیکشن کمیشن میں بھی بات کی، اس مسئلے پر وزیراعظم پاکستان نے خصوصی تعاون کیا جو سعودی عرب کا دورہ کر کے آئے اور انہوں نے ہدایت دی کہ سمری الیکشن کمیشن بھجوادے جائے۔ ہم چیف الیکشن کمیشن، سیکریٹری الیکشن کمیشن اور دیگر حکام کے شکر گزار ہیں کہ ”عوامی نمائندگی ایکٹ 1976“ میں ترمیم کی، جس میں پوسٹل بیلٹ اور دوسرے طریقوں سے قومی شناختی کارڈ کے حامل پاکستانیوں کو ووٹ کا حق دینے کا قومی فیصلہ ہو گیا ہے۔ انہوں نے کہا کہ اس اہم سنگ میل پر ہم محترم وزیراعظم، الیکشن کمیشن اور وزارت سمندر پار پاکستانیز کے ساتھ ساتھ بیرون ملک مقیم پاکستانیوں کو مبارکباد دیتے ہیں۔ سمندر پار پاکستانیز ہمارا قیمتی اثاثہ ہیں جو ملک کی معیشت کو مستحکم کرنے میں اپنا انتہائی اہم کردار ادا کر رہے ہیں۔ سمندر پار پاکستانیز چار سال قبل پہلے تک چار ارب ڈالر سالانہ زرمبادلہ ملک بھیجتے تھے اور اب اعتماد کی بحالی سے 12 ارب ڈالر کا خطیر زرمبادلہ پاکستان بھیج رہے ہیں، اور پھر بھی انہیں ووٹ کا بنیادی حق نہ دیکر ہم آئین کی خلاف ورزی کر رہے تھے۔ ہم نے سمندر پار پاکستانیوں کا ایک قرض اتارتے ہوئے اپنا ایک فرض پورا کر دیا، یہ محبت پاکستانی اب ملکی سیاست میں بھرپور حصہ لے سکیں گے اور پاکستان میں مکمل و مستقل تبدیلی کیلئے اپنا بھرپور کردار ادا کریں گے۔ انہوں نے کہا کہ پوسٹل بیلٹ تمام پاکستانیوں تک ارسال کرنا دشوار ہے چنانچہ مواصلات کے جدید طریقوں جیسے الیکٹرانک ووٹنگ اور کمپیوٹرائزڈ ووٹنگ کو استعمال کرتے ہوئے ہمیں آسان اور سہل طریقہ کار کی جانب جانا ہوگا تاکہ ہر پاکستانی کو ووٹ کا حق مل سکے۔ انہوں نے کہا کہ سمندر پار پاکستانیز کیلئے سینیٹ، قومی اور صوبائی اسمبلیوں میں نشستیں مخصوص ہونی چاہیے، اور ایک مقررہ وقت میں انتخاب عمل میں لایا جائے۔ آرٹیکل 25 کے تحت سمندر پار پاکستانیوں کو انتخابات میں حصہ لینے کا حق دیا جائے۔ ایک سوال کے جواب میں انہوں نے کہا کہ اس قانون سازی کیلئے تمام جماعتوں کو اپنا بھرپور کردار ادا کرنا ہوگا، اگر اس سلسلے میں آئین میں ترمیم کی ضرورت بھی پڑی تو ہم اس ترمیم کو تمام پارلیمانی جماعتوں کے تعاون اور اتفاق رائے سے منظور کرائیں گے تاکہ سمندر پار پاکستانیوں کے اس حق کو قانونی شکل دی جاسکے اور الیکشن کمیشن اس سلسلے میں انتظامات قانونی طریقے سے انجام دے سکے۔ ایک اور سوال کے جواب میں انہوں نے کہا کہ بیرون ملک مقیم پاکستانی ہمارا قیمتی اثاثہ ہیں اور ملک کے لیے انکی خدمات اور ان کی سپورٹ ملک کے لیے انتہائی ضروری ہے اور ہم دنیا بھر میں پھیلے پاکستانیوں کی ملک سے بے پناہ محبت اور ملک کی ترقی و خوشحالی کے لیے ان کی خدمات کو زبردست خراج تحسین پیش کرتے ہیں کہ جو ملک سے باہر ہوتے ہوئے بھی ملک کا نام روشن کرنے میں اپنا بھرپور کردار ادا کرتے ہیں۔

19 فروری کو باغ جناح میں ”بااختیار عورت مضبوط پاکستان“ کے عنوان سے عظیم الشان جلسہ عام کے انعقاد کا خواتین کی جانب سے زبردست خیر مقدم

قائد تحریک الطاف حسین نے خواتین کو عزت و تحفظ دیا اور منتخب ایوانوں میں بھیجا، سینیٹرز اور نائب سٹی ناظمہ تک بنایا

جتنی خواتین آج ایم کیو ایم کی جدوجہد میں عملی طور پر شامل ہیں کسی اور جماعت میں نہیں

ایم کیو ایم خواتین کا صرف احترام ہی نہیں کرتی ہے بلکہ انہیں زندگی کے ہر شعبے سمیت ملک کی ترقی و خوشحالی کیلئے آگے لانا چاہتی ہے

خواتین ملک کی آبادی کا 55 فیصد ہیں جلسہ سے خواتین میں خود اعتمادی بڑھے گی

ایم کیو ایم کی جانب سے جلسے کی تیاریوں کا سلسلہ زور و شور سے جاری، رابطہ کمیٹی کے ارکان اور دیگر ذمہ داران کا جلسہ گاہ کا دورہ

کراچی:۔۔۔۔۔ 14 فروری، 2012ء

متحدہ قومی موومنٹ کے زیر اہتمام اتوار 19 فروری کو شاہراہ قائدین سے متصل باغ جناح میں ”بااختیار عورت مضبوط پاکستان“ کے عنوان سے خواتین کے عظیم الشان و فقید المثال جلسہ عام کے انعقاد کا خواتین کی جانب سے زبردست خیر مقدم کیا جا رہا ہے۔ خواتین کا کہنا ہے کہ قائد تحریک الطاف حسین نے جس طرح خواتین کا حوصلہ بڑھایا اور انہیں زندگی کے ہر شعبے میں آگے کیا وہ قابل ستائش ہے وہ اس بات کی دلیل ہے کہ الطاف حسین اور ایم کیو ایم خواتین کا احترام ہی نہیں کرتے بلکہ پوری قوت سے خواتین کا دفاع کر کے انہیں ہر ممکن تحفظ فراہم کر رہے ہیں، الطاف حسین اور ایم کیو ایم نے خواتین کو عزت دی تحفظ دیا اور منتخب ایوانوں میں بھیجا، سینیٹرز اور نائب سٹی ناظمہ تک بنایا جتنی خواتین آج ایم کیو ایم کی عملی جدوجہد میں شامل ہیں کسی اور جماعت میں نہیں۔ انہوں نے کہا کہ بااختیار عورت اور مضبوط پاکستان جلسے کا انعقاد خوش آئند ہے جس سے خواتین میں نہ صرف خود اعتمادی بڑھے گی بلکہ جلسے کے عنوان سے واضح ہے کہ اگر عورت با اختیار ہوگی تو پاکستان نہ صرف مضبوط ہوگا بلکہ ترقی کریگا۔ خواتین پاکستان کی کل آبادی کا 55 فیصد حصہ ہیں جنہیں با اختیار بنائے بغیر اور انکی شراکت کے بغیر پاکستان کی تعمیر و ترقی ایک خواب سے زیادہ نہیں۔ انہوں نے جلسہ کے انعقاد پر ایم کیو ایم کے قائد جناب الطاف حسین سے اظہار تشکر کیا اور جلسے کو کامیاب بنانے کیلئے ہر طرح کے مکمل تعاون کی پیش کش بھی کی۔ دریں اثناء ایم کیو ایم کے تحت ”بااختیار عورت مضبوط پاکستان“ کی تیاریوں کا سلسلہ پورے زور و شور سے جاری ہیں اور اس سلسلے میں ایم کیو ایم کی رابطہ کمیٹی کے ارکان وسیم آفتاب، ڈاکٹر صغیر احمد، واسع جلیل، انچارج شعبہ خواتین ورکن قومی اسمبلی کشورزہرہ اور وفاقی وزیر بابر خان غوری نے منتخب حق پرست عوامی نمائندے، ایم کیو ایم شعبہ خواتین اور تنظیمی کمیٹی کے اراکین کے ہمراہ منگل کو باغ جناح شاہراہ قائدین کا دورہ کیا اور جلسے کے انعقاد کے سلسلے میں اسٹیج اور پنڈل کی تعمیر کیلئے جگہ کا معائنہ کیا اور جگہوں کا حتمی تعین کیا۔ اس موقع پر رابطہ کمیٹی کی جانب سے جلسہ گاہ کی تیاری اور انتظامات کیلئے پنڈل کمیٹی، اسٹیج کمیٹی، لائٹ اینڈ سائونڈ کمیٹی، ویجیلنس کمیٹی، ٹریفک کنٹرول اینڈ پارکنگ کمیٹی اور فورٹ کمیٹی سمیت مختلف کمیٹیوں کا اعلان کیا گیا جس کے بعد ان کمیٹیوں کی جانب سے جلسہ کی تیاریوں کا آغاز کر دیا گیا۔ واضح رہے کہ شاہراہ قائدین باغ جناح میں خواتین کے ”بااختیار عورت، مضبوط پاکستان“ کے انعقاد کے سلسلے میں ایم کیو ایم کے تحت بڑے پیمانے پر رابطہ مہم جاری ہے اور اس سلسلے میں تمام شہریوں میں خواتین سے رابطوں کیلئے زونز، سیکٹرز اور یونٹس کی سطح پر کام جاری ہے۔

ملک بھر کی طرح ایم کیو ایم بلوچستان کے تحت بھرپور انداز میں رکنیت سازی مہم جاری ہے

کوئٹہ زون کے تحت زرغون ٹاؤن، تحصیل قلعہ عبداللہ، تحصیل چمن، تحصیل گلستان، بستی پنجائیت کوئٹہ اور ایم کیو ایم نصیر آباد زون کے تحت

ڈیرہ مراد جمالی، صوبت پور، اوستہ محمد، ڈیرہ اللہ یار اور تحصیل بھاگ رکنیت سازی کے کمپ لگائے گئے

نوجوانوں، بزرگوں اور مختلف شعبہ ہائے زندگی کے افراد نے بڑی تعداد میں رکنیت سازی فارم پُر کر کے ایم کیو ایم میں شمولیت اختیار کی

رابطہ کمیٹی کے رکن یوسف شاہوانی نے بلوچستان میں قائم رکنیت سازی کمیٹیوں کا دورہ کیا

کوئٹہ۔۔۔۔۔ 14، فروری 2011ء

متحدہ قومی موومنٹ کے زیر اہتمام ملک بھر کی طرح بلوچستان میں بھی رکنیت سازی مہم بھرپور انداز میں جاری ہے۔ اس سلسلے میں بلوچستان میں ایم کیو ایم کوئٹہ زون کے تحت زرغون ٹاؤن، تحصیل قلعہ عبداللہ، تحصیل چمن، تحصیل گلستان، بستی پنجائیت کوئٹہ اور ایم کیو ایم نصیر آباد زون کے تحت ڈیرہ مراد جمالی، صوبت پور، اوستہ محمد، ڈیرہ اللہ یار اور تحصیل بھاگ میں رکنیت سازی کمیٹی قائم کئے گئے ہیں جہاں بلوچ نوجوان، بزرگ اور مختلف شعبہ ہائے زندگی سے تعلق رکھنے والے افراد کی جانب سے بڑی تعداد میں رابطہ کر کے رکنیت سازی فارم پُر کئے جا رہے ہیں اور ایم کیو ایم میں شمولیت اختیار کی جا رہی ہے۔ ایم کیو ایم کی رابطہ کمیٹی کے رکن یوسف شاہوانی نے بلوچستان میں قائم کئے گئے رکنیت

سازی کیمپوں کا دورہ کیا اور رکنیت سازی کیمپوں پر رابطہ کرنے والے افراد کا خیر مقدم کیا اور انہیں ایم کیو ایم کے فکر و فلسفہ اور نظریے سے آگاہی فراہم کی۔ اس موقع پر گفتگو کرتے ہوئے یوسف شاہوانی نے کہا کہ ملک بھر کے عوام قائد تحریک جناب الطاف حسین کو اپنا نجات دہندہ تسلیم کر چکے ہیں اور اب ملک میں غریب و متوسط طبقے کے انقلاب کو آنے سے کوئی طاقت نہیں روک سکتی۔ انہوں نے کہا کہ بلوچستان میں رکنیت سازی کیمپوں پر عوام نے جس جذبے کے ساتھ ایم کیو ایم کے متعلق معلومات حاصل کی جا رہی ہیں اور شمولیت اختیار کی جا رہی ہے وہ قائد تحریک جناب الطاف حسین کے فکر و فلسفہ اور نظریے کی سچائی کا ثبوت ہے۔

ایم کیو ایم کے تحت کراچی میں رکنیت سازی مہم جاری ہے، مضافاتی علاقوں میں کیمپوں کا انعقاد

سندھی، بلوچ نوجوانوں، بزرگوں اور خواتین نے کثیر تعداد میں شمولیت اختیار کی

کراچی:۔۔۔ 14 فروری، 2012ء

متحدہ قومی موومنٹ کے زیر اہتمام رکنیت سازی مہم کا سلسلہ چھٹے روز بھی زور و شور کے ساتھ جاری رہا، اس سلسلے میں کراچی مضافاتی آرگنائزنگ کمیٹی کے تحت گولیمار سیکٹر میں واقع گل و بلبل پوسٹ 2 فردوس کالونی میں ممبر سازی کیلئے قائم کردہ کمپ کا حق پرست صوبائی وزیر برائے مذہبی امور عبدالحمید خان نے ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج عارف حیدر اور اراکین کمیٹی کے ہمراہ دورہ کیا اور موجود عوام میں رکنیت سازی فارمز تقسیم کئے اور انہیں پر کرنے میں مکمل رہنمائی فراہم کی۔ حق پرست اراکین سندھ اسمبلی محترمہ ہیر سوہو اور عامر معین پیر زارہ نے ابراہیم حیدری سیکٹر میں واقع گاہی فقیر گوٹھ پوسٹ 1 اور کورنگی ٹاؤن میں قائم کیمپس کا دورہ کیا اور رکنیت حاصل کرنے کیلئے آئیوای عوام کو عملی معاونت فراہم کی۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج عارف حیدر و دیگر ارکان کمیٹی بھی موجود تھے۔ کیمپس پر موجود قرب و جوار کے علاقوں کے سے آئے ہوئے سندھی و بلوچ برادری سے تعلق رکھنے والے عوام کی بڑی تعداد نے کیمپوں پر حق پرست اراکین صوبائی اسمبلی کے ہاتھوں سے ایم کیو ایم کی ممبر سازی کے فارم حاصل کر کے انہیں پُر کر کے جمع کروائے۔ اس موقع پر حق پرست وزراء اور اراکین سندھ اسمبلی نے کیمپس موجود عوام سے گفتگو میں کہا کہ بانی و قائد تحریک جناب الطاف حسین ملک کے 98 فیصد غریب و متوسط طبقہ کے حقوق کے حصول کی جدوجہد کر رہے ہیں، انہوں نے 34 سال قبل تنہا اس جدوجہد کا آغاز کیا اور آج حق پرستی کی اس جدوجہد میں لاکھوں افراد شامل ہیں جناب الطاف حسین نے جو حق و سچ کی شمع روشن کی اس کی روشنی سے پورا ملک مستفید ہوگا۔ انہوں نے کہا کہ ملک میں اس روشنی کو پھیلانے کیلئے ہمیں متحد و منظم ہونا ہوگا، جناب الطاف حسین کی حق پرستانہ جدوجہد روکنے کیلئے گزشتہ 64 سالوں سے قابض 2 فیصد استحصالی ٹولے ہر آنے والے دن ایک نئی سازش تیار کرتا ہے تاکہ قائد تحریک جناب الطاف حسین کے پیغام حق پرستی کو پورے ملک میں نہ پھیلنے دیا جائے اگر ملک میں بسنے والے غریب و متوسط طبقہ کے عوام چاہتے ہیں کہ ملک پر گزشتہ 64 سالوں سے قابض استحصالی ٹولہ سے چھٹکارہ حاصل کریں اور ان کے مسائل حل ہوں تو انہیں قائد تحریک جناب الطاف حسین کے قافلے حق پرستی میں شامل ہو کر استحصالی ٹولہ کیخلاف جدوجہد کرنی ہوگی۔ اس موقع پر کیمپس پر موجود عوام نے ایم کیو ایم کی رکنیت سازی حاصل کرنے کے بعد مسرت کا اظہار کرتے ہوئے ایم کیو ایم پاکستان کی واحد محبت وطن جماعت ہے جسے اس دھرتی پر بسنے والے 98 فیصد عوام کے مسائل کا بخوبی علم ہے اور جب بھی ملکی سالمیت کو کوئی خطرہ لاحق ہوا ہے تو قائد تحریک جناب الطاف حسین نے اپنے کارکنان کے ہمراہ سب سے پلائی دیوار بن کر ملک دشمنوں کے عزائم کو خاک میں ملایا۔ بعد ازاں حق پرست وزراء ارکان اسمبلی نے ایم کیو ایم کی رکنیت سازی حاصل کرنے والے عوام کو قائد تحریک جناب الطاف حسین کی جانب سے مبارکباد پیش کی۔

آزاد کشمیر قانون ساز اسمبلی میں حق پرست رکن سلیم بٹ نے آزاد کشمیر کا مینہ کے وزیر کی حیثیت سے حلف اٹھالیا

صدر آزاد جموں و کشمیر سردار محمد یعقوب خان نے ان سے حلف لیا

اسلام آباد:۔۔۔۔۔ 14 فروری، 2012ء

آزاد کشمیر قانون ساز اسمبلی میں حق پرست رکن سلیم بٹ نے آزاد کشمیر کا مینہ کے وزیر کی حیثیت سے حلف اٹھالیا ہے۔ کشمیر ہاؤس میں صدر آزاد جموں و کشمیر سردار محمد یعقوب خان نے ان سے حلف لیا۔ حلف برداری کی تقریب میں وزیر اعظم آزاد کشمیر چوہدری عبدالحمید، وزراء حکومت مطلوب انقلابی، چوہدری رشید، فرزانہ یعقوب، طاہر کھوکھر، چوہدری رشید کے علاوہ ایم کیو ایم سے تعلق رکھنے والے ممبران قومی اسمبلی عبدالوسیم، عبدالقادر خانزادہ، سید طیب حسین، صلاح الدین، ایوب شیخ، منوہر لعل، شگفتہ صدیقی، عمرانہ سعید، ڈاکٹر نصرت شاہ اور سینئرل ایگزیکٹو کنسل کے رکن و ایم کیو ایم اپر پنجاب زون کے انچارج زاہد ملک دیگر اعلیٰ حکام نے شرکت کی۔ سلیم بٹ کے حلف اٹھانے کے بعد آزاد کشمیر کا مینہ کے اراکین کی تعداد 23 ہوگئی ہے۔ جب کہ ایم کیو ایم کے وزراء کی تعداد 2 ہوگئی ہے۔ سلیم بٹ کے محکمہ کا اعلان بعد میں کیا جائے گا۔

19 فروری کو باغ جناح میں ”بااختیار عورت مضبوط پاکستان“ کے انعقاد کے سلسلے میں شعبہ خواتین کی جانب سے تیاریوں کا سلسلہ جاری

ایم کیو ایم کے قائد جناب الطاف حسین کی رہائشگاہ پر قائم کمپ پر خواتین نے جھنڈے سینے اور دوپٹے رنگے

گھر گھر رابطہ کر کے خواتین کو جلسہ میں شرکت کی دعوت، قائد تحریک کی جانب سے چوڑیاں تقسیم کی

نائن زیرو پرسندھی، بلوچی، پنجابی، پشتون، سرانیکسی، کشمیری سمیت مختلف ثقافتوں کا جم غفیر

بعض خواتین نے روایتی غرارے اور چوڑیدار جامے زیب تن کیے اور دو بولنے والوں کی نمائندگی کی

حق پرست اراکین اور شعبہ خواتین کی ذمہ داران نے یادگار شہداء حق پر حاضری دی، فاتحہ خوانی اور پھول چڑھائے

کراچی:۔۔۔۔۔ 14 فروری، 2012ء

متحدہ قومی موومنٹ کے قائد جناب الطاف حسین کی ہدایت پر خواتین کے 19 فروری کو شاہراہ قائدین جناح باغ میں جلسہ عام ”بااختیار عورت مضبوط پاکستان“ کے انعقاد کے سلسلے میں شعبہ خواتین کی جانب سے تیاریوں کا سلسلہ پورے جوش و جذبے سے جاری ہے اور اس سلسلے میں جناب الطاف حسین کی رہائشگاہ المعروف نائن زیرو پر قائم مرکزی کمپ پر دوسرے روز بھی خواتین کا غیر معمولی رش اور گھاگھی دیکھنے میں آئی۔ مرکزی کمپ پر خواتین کی جانب سے ایم کیو ایم کے پرچموں کی سلائی، دوپٹوں کی رنگائی کا کام جاری رہا اور خواتین کارکنان نے بہت بڑی تعداد میں جھنڈے سینے اور دوپٹے رنگے جبکہ خواتین اراکین اسمبلی نے ایم کیو ایم شعبہ خواتین کی ذمہ داران و کارکنان کے ہمراہ گلی محلہ محلہ اور گھر گھر جا کر خواتین سے رابطہ کیا اور انہیں جلسہ ”بااختیار عورت مضبوط پاکستان“ میں شرکت کی دعوت دی اور قائد تحریک الطاف حسین کی جانب سے ان میں ایم کیو ایم پرچم کے رنگ کی چوڑیاں بھی تقسیم کیں۔ نائن زیرو پر قائم کمپ پر ایم کیو ایم شعبہ خواتین کی انچارج و حق پرست رکن قومی اسمبلی محترمہ کشور زہرہ اور دیگر ذمہ دار نے گڈاپ ٹاؤن سے تعلق رکھنے والی خواتین کارکنان سے ملاقات کی اور انہیں قائد تحریک الطاف حسین کی جانب سے شاباش اور خراج تحسین پیش کیا۔ اس موقع پر نائن زیرو پر خواتین نے سندھی، بلوچی، پنجابی، پشتون، سرانیکسی، گلگتی، کشمیری سمیت مختلف ثقافتوں کی نمائندگی کرتے ہوئے لباس زیب تن کئے جبکہ بعض خواتین نے غرارے اور چوڑیدار جامے بھی پہن رکھے تھے۔ علاوہ ازیں ان خواتین یادگار شہداء حق پر حاضری دی، فاتحہ خوانی کی اور پھول بھی چڑھائے۔

ناصر جمال کے پھوپھا کے انتقال پر رابطہ کمیٹی کا اظہار تعزیت

کراچی:۔۔۔۔۔ 14 فروری، 2012ء

متحدہ قومی موومنٹ کی رابطہ کمیٹی نے ایم کیو ایم شعبہ اطلاعات کے جوائنٹ انچارج ناصر جمال کے پھوپھا عبدالمنان کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحوم کے تمام لواحقین سے دلی تعزیت و ہمدردی کا اظہار کیا۔ رابطہ کمیٹی نے اللہ تعالیٰ کے حضور دعا کی کہ مرحوم کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

بلوچستان ری پبلیکن پارٹی کے مرکزی رہنماء ثناء سنگت بلوچ کے بہیمانہ قتل پر ایم کیو ایم کی رابطہ کمیٹی کے رکن یوسف شاہوانی کا اظہار مذمت

سوگوار لواحقین سے دلی تعزیت و افسوس کا اظہار

ثناء سنگت کے بہیمانہ قتل کا نوٹس لیا جائے دہشت گردوں کو گرفتار کر کے قانون کے مطابق انہیں قراوقعی سزا دی جائے

کوئٹہ:۔۔۔۔۔ 14 فروری، 2012ء

متحدہ قومی موومنٹ کی رابطہ کمیٹی کے رکن یوسف شاہوانی نے بلوچستان ری پبلیکن پارٹی کے مرکزی رہنماء ثناء سنگت بلوچ کے بہیمانہ قتل کی سخت ترین الفاظ میں مذمت کی ہے۔ ایک بیان میں انہوں نے ثناء سنگت بلوچ کے سوگوار لواحقین سے دلی تعزیت و افسوس کا اظہار کرتے ہوئے مرحوم کی مغفرت اور سوگواران کیلئے صبر جمیل کی دعا کی۔ یوسف شاہوانی نے حکومت بلوچستان سے مطالبہ کیا ہے کہ وہ ثناء سنگت کے بہیمانہ قتل کا نوٹس لیا جائے اور اس میں ملوث دہشت گردوں کو گرفتار کر کے قانون کے مطابق انہیں قراوقعی سزا دی جائے۔

19 فروری کو ایم کیو ایم کے زیر اہتمام ہونے والا خواتین کا جلسہ عام پاکستان کی تاریخ میں ایک نئی صبح کا آغاز ہوگا، محترمہ زاہدہ بیگم متحدہ قومی موومنٹ پاکستان کی وہ واحد سیاسی جماعت ہے جس نے خواتین کے مسائل کے حل میں اپنا بھرپور کردار ادا کیا، عابدہ سیف 19 فروری کو باغ جناح میں خواتین کا سمندر اس بات کو ثابت کریگا کہ ایم کیو ایم ہی ملک کو ترقی کی راہ پر گامزن کر سکتی ہے، محترمہ بلقیس مختار ایم کیو ایم حیدرآباد سیکٹری میں خواتین کے اجلاس سے اظہار خیال

حیدرآباد۔۔۔ 14 فروری 2012ء

متحدہ قومی موومنٹ انڈون سندھ تنظیمی کمیٹی کی رکن محترمہ زاہدہ بیگم نے کہا ہے کہ خواتین معاشرے میں مثبت تبدیلی رونما کرنے کیلئے متحدہ قومی موومنٹ کے پلٹ فارم سے اپنا کردار ادا کریں۔ ان خیالات کا اظہار انہوں نے ایم کیو ایم حیدرآباد سیکٹری میں خواتین کے اجلاس گفتگو کے دوران کیا۔ اجلاس میں رکن ISTC عابدہ سیف باجی، حق پرست رکن سندھ اسمبلی محترمہ آنسہ بلقیس مختار، ایم کیو ایم حیدرآباد زون شعبہ خواتین کی انچارج ڈاکٹر فوزیہ واراکین، سمیت سیکٹرونیٹس شعبہ خواتین کی ذمہ داران و کارکنان اور علاقے کی خواتین کثیر تعداد میں موجود تھی۔ انہوں نے کہا کہ قائد تحریک جناب الطاف حسین نے خواتین کو وہ حوصلہ عطا کیا جس کی بدولت آج غریب گھرانوں سے تعلق رکھنے والی خواتین بھی اپنے جائز حقوق کے حصول کی جدوجہد میں مصروف عمل ہیں۔ انہوں نے کہا کہ 19 فروری کو ایم کیو ایم کے زیر اہتمام ہونے والا خواتین کا جلسہ عام پاکستان کی تاریخ میں ایک نئی صبح کا آغاز ہوگا جو ملک کی مظلوم و محکوم عوام بالخصوص خواتین کے حصول حقوق کیلئے سنگ میل ثابت ہوگا۔ اجلاس سے رکن ISTC عابدہ سیف نے اظہار خیال کرتے ہوئے کہا کہ متحدہ قومی موومنٹ پاکستان کی وہ واحد سیاسی جماعت ہے جس نے خواتین کے مسائل کے حل میں اپنا بھرپور کردار ادا کیا۔ انہوں نے کہا کہ قائد تحریک جناب الطاف حسین کی کاوشوں سے آج ہمارے ملک کی خواتین کو وہ حقوق حاصل ہے جس کی بدولت وہ پر اعتماد ہو کر معاشرے میں اپنا کردار ادا کر رہی ہے۔ اجلاس سے حق پرست ایم پی اے بلقیس مختار باجی سے اظہار خیال کرتے ہوئے کہا کہ قائد تحریک جناب الطاف حسین کی تعلیم و تربیت کی وجہ سے آج خواتین اراکین پارلیمنٹ خواتین کے جائز حقوق کیلئے آواز بلند کر رہی ہے۔ انہوں نے کہا کہ 19 فروری کو باغ جناح میں خواتین کا سمندر اس بات کو ثابت کریگا کہ ایم کیو ایم ہی ملک کو ترقی کی راہ پر گامزن کر سکتی ہے۔ اجلاس سے ایم کیو ایم حیدرآباد شعبہ خواتین کی انچارج ڈاکٹر فوزیہ نے بھی اظہار خیال بھی کیا۔

ایم کیو ایم ٹنڈوالہ یار زون کی جانب سے جاری رکنیت سازی مہم کا سلسلہ چھٹے روز بھی بھرپور جوش و خروش کے ساتھ جاری رہا ایم کیو ایم ٹنڈوالہ یار زون کی زونل کمیٹی کے اراکین نے کیمپوں پر رکنیت سازی کیلئے آبیوالی عوام میں فارم تقسیم کئے اور پرکئے

ٹنڈوالہ یار:۔۔۔ 14 فروری 2012ء

متحدہ قومی موومنٹ ٹنڈوالہ یار زون کی جانب سے جاری رکنیت سازی مہم کا سلسلہ چھٹے روز بھی بھرپور جوش و خروش کے ساتھ جاری رہا۔ اس سلسلے میں قلعہ چوک کے مقام پر مرکزی کیمپ قائم کیا گیا۔ جہاں زونل انچارج سید محمد علی شاہ، جوائنٹ زونل انچارج شاہد عالم، اراکین زونل کمیٹی آفتاب عالم، محمد علی قریشی، ثاقب احمد خانزادہ، امجد حسین جاگیرانی، ارسلان خانزادہ، راشد علی اور دیگر ذمہ داران نے عوام کو فارمز فراہم کیے اور انہیں پر کرنے کی غرض سے رہنمائی کی۔ اس موقع پر کیمپ کے سامنے قطاروں میں موجود سیکٹرونیٹوں کا رکنان نے بھرپور نظم و ضبط کا مظاہرہ کرتے ہوئے اپنی باری کا انتظار کیا اور رکنیت سازی حاصل کی۔ دریں اثناء زونل انچارج سید محمد علی شاہ نے رکنیت حاصل کرنے والے افراد سے گفتگو کرتے ہوئے کہا کہ رکنیت سازی مہم میں عوام کی بھرپور شرکت قائد تحریک الطاف حسین کے نظریے کی حیت کی حیثیت رکھتی ہے۔ گزشتہ چھ دنوں کے دوران تمام برادریوں اور مذاہب سے تعلق رکھنے والی خواتین، عمر رسیدہ افراد اور نوجوانوں کی بڑی تعداد نے رکنیت سازی کیمپس کا رخ کر کے قائد تحریک الطاف حسین کے فکر و فلسفے پر اپنے بھرپور اعتماد کا اظہار کر دیا ہے۔ جس کے مثبت نتائج ملکی سیاسی منظر نامے میں دور رس اور دیرپا اثرات نقش کریں گے۔

متحدہ قومی موومنٹ کی رکنیت سازی مہم کے سلسلے میں چھٹے روز بھی جاری متحدہ قومی موومنٹ حیدرآباد

سیکٹراے کے زیر اہتمام غریب آباد چوک پر رکنیت سازی کیمپ کا انعقاد

حیدرآباد۔۔۔ 14 فروری 2012ء

متحدہ قومی موومنٹ کی رکنیت سازی مہم کے سلسلے میں چھٹے روز بھی جاری متحدہ قومی موومنٹ حیدرآباد سیکٹراے کے زیر اہتمام غریب آباد چوک پر رکنیت سازی کیمپ کا انعقاد کیا گیا ایم کیو ایم کی رکنیت سازی مہم کا سلسلہ چھٹے روز بھی زور شور سے جاری رہا کیمپ کا متحدہ قومی موومنٹ حیدرآباد زون کے اراکین زونل کمیٹی نے دورہ کیا اس موقع پر ایم کیو ایم میں شمولیت کرنے والوں سے گفتگو کرتے ہوئے اراکین زونل کمیٹی نے کہا کہ متحدہ قومی موومنٹ سندھ بھر کے غریب و پوسے ہوئے عوام کے مسائل کو حل کرنے اور ان کے حقوق انکی دہلیز پر فراہم کرنے کا عزم کئے ہوئے ہے انہوں نے کہا کہ قائد تحریک الطاف حسین نے تمام قومیتوں اور فتنوں کے درمیان نفرتوں کی خلیج کی دیوار کو ڈھا کر محبت امن و خوشحالی کو فروغ دیا انہوں نے کہا کہ اللہ تعالیٰ نے ملک کے 98 فیصد عوام کی رہنمائی کیلئے وہ سچا رہبر و رہنما عطا کر دیا ہے جس کی سچی قیادت کی بدولت پاکستان کے عوام اپنی منزل حاصل کریں گے۔

19 فروری کے دن ہونیوالے والا "بااختیار عورت"۔۔۔ مضبوط پاکستان" جلسہ عام خواتین کے

حقوق کے حصول کی جدوجہد میں ایک سنگ میل کی حیثیت سے یاد رکھا جائے گا، شگفتہ فاطمہ

ٹنڈوالہ یار: 14۔۔۔ فروری 2012ء

ایم کیو ایم شعبہ خواتین ٹنڈوالہ یار کی انچارج شگفتہ فاطمہ نے کہا ہے کہ متحدہ قومی موومنٹ کے زیر اہتمام 19 فروری کے دن ہونیوالے والا "بااختیار عورت"۔۔۔ مضبوط پاکستان" جلسہ عام خواتین کے حقوق کے حصول کی جدوجہد میں ایک سنگ میل کی حیثیت سے یاد رکھا جائے گا۔ ان خیالات کا اظہار انہوں نے یونٹ A-1 میں خواتین کارکنان کے اجلاس میں کارکنان سے گفتگو کرتے ہوئے کیا۔ اس موقع پر ان کے ہمراہ جوائنٹ انچارج شمینہ عارف، اراکین شازیہ اکرم، خالد بانو، خالد پروین، فرزانہ شیر محمد اور فرزند بیگم بھی موجود تھیں۔ انہوں نے مزید کہا کہ 19 فروری کو باغ قائد اعظم کے مقام پر متحدہ قومی موومنٹ شعبہ خواتین کی پر عزم کارکنان کا ٹھانٹھیں مارتا سمندر کاروکاری، ونی اور دور جاہلیت کی دیگر یادگاروں کو ہمیشہ ہمیشہ کے لئے بہالے جائے گا۔ قائد تحریک الطاف حسین نے جاہلانہ رسومات کے ذریعے خواتین کے حقوق غصب کرنے کے خلاف موثر طریقے سے آواز بلند کر کے حقوق نسواں کی علمبرداری کا فریضہ بخوبی نبھایا ہے۔ انہوں نے کہا کہ ضلع ٹنڈوالہ یار کی حق پرست کارکنان اپنے قائد کی آواز پر لبیک کہتے ہوئے کراچی کے جلسہ عام میں بھرپور طریقے سے شرکت کر کے ایک نئی تاریخ رقم کریں گی۔

ہم قائد تحریک جناب الطاف حسین کا سچا کارکن جب ہی کہلا سکتے ہیں جب ہم ان کے دیئے ہوئے نظریہ کو سمجھ کر اس پر عمل پیرا ہوں، قطب الدین

سکھرزون پریوسیز کے ذمہ داران سے گفتگو

سکھر:۔۔۔ 14 فروری، 2012ء

متحدہ قومی موومنٹ سکھرزون کے زونل انچارج محمد قطب الدین نے کہا ہے کہ ہم قائد تحریک جناب الطاف حسین کا سچا کارکن جب ہی کہلا سکتے ہیں جب ہم ان کے دیئے ہوئے نظریہ کو سمجھ کر اس پر عمل پیرا ہوں۔ ان خیالات کا اظہار انہوں نے سکھرزون پریوسیز کے ذمہ داران سے گفتگو کرتے ہوئے کیا۔ اس موقع پر ان کے ہمراہ جوائنٹ زونل انچارج سید ابوالکلام شاہ بھائی اور زونل ممبر آفتاب الدین بھائی اور طاہرہ بندھانی بھائی بھی موجود تھے۔ انہوں نے کہا کہ کارکنان کو احساس ذمہ داری جب تک نہیں ہوگی اُس وقت تک عوام کو اس فرسودہ نظام سے چھکارہ نہیں دلا جاسکتا اس کیلئے کارکنان کو عملی جدوجہد کرنی ہوگی اور قائد تحریک جناب الطاف حسین بھائی کے نظریے میں ہی ملک کی ترقی اور تعمیر کاراز چھپا ہوا ہے۔ انہوں نے کہا کہ جب تک تحریک کے فکر و فلسفے کو دیانت داری کے ساتھ عوام میں نہیں پہنچائیں گے ہم اس ملک کی تعمیر اور ترقی میں شامل نہیں ہو سکیں گے اور نہ ہی عوام کو انقلاب کیلئے تیار کر سکیں گے متحدہ قومی موومنٹ ملک میں انصاف کا نظام قائم کرنا چاہتی ہے جس میں عوام کو بلا امتیاز رنگ و نسل، زبان و مذہب برابر کے حقوق حاصل ہوں گے اور قائد تحریک جناب الطاف حسین بھائی کی شخصیت ملک بھر کے مظلوموں کیلئے امید کی کرن ہے اور یہ جب ہی ممکن ہوگا جب ہم قائد تحریک کی تعلیمات کو صدق دل سے اپنائیں گے

قائد تحریک جناب الطاف حسین نے ملک کے محروم و مظلوم عوام میں سیاسی و معاشرتی شعور بیدار کیا خواتین معاشرے کی بہتری اور ملک کی تعمیر و ترقی میں اہم ترین کردار ادا کر سکتی ہیں خواتین تحریکی کاموں میں جوش و خروش سے دلچسپی لیں اور کراچی میں منعقدہ خواتین کے جلسہ عام میں شرکت کریں میرپور خاص --- 14 فروری، 2012ء

قائد تحریک جناب الطاف حسین ملک کے غریب و مظلوم عوام کے لئے امید کی کرن ہیں۔ جاگیرداروں، وڈیروں اور سرمایہ داروں نے کرپٹ اور موروثی سیاست کے ذریعے ملک بھر میں غریب اور مظلوم عوام کو غلامی کی زنجیروں میں جکڑ رکھا تھا اور انہیں ایسی طرز معاشرت اختیار کرنے پر مجبور کر دیا تھا کہ باعزت زندگی انکے لئے ایک خواب بن چکی تھی۔ قائد تحریک جناب الطاف حسین نے ملک کے محروم و مظلوم عوام میں سیاسی و معاشرتی شعور بیدار کیا جسکی وجہ سے آج ملک بھر میں غریب اور مظلوم عوام اپنے ملک اور عوام کے دشمنوں کو پہچان چکے اور جوق در جوق حق پرستی کے قافلے میں شامل ہو رہے ہیں، ان خیالات کا اظہار حق پرست رکن صوبائی اسمبلی اور اندرون سندھ تنظیمی کمیٹی کی رکن محترمہ ناہید بیگم، اور محترمہ عائشہ آفتاب نے میرپور خاص یومی 03 میں خواتین کے ایک بڑے اجتماع سے خطاب کے دوران کیا، انہوں نے اس موقع پر کہا کہ خواتین معاشرے کی بہتری اور ملک کی تعمیر و ترقی میں اہم ترین کردار ادا کر سکتی ہیں، لہذا تمام خواتین تحریکی کاموں میں جوش و خروش سے حصہ لیں اور 19 فروری کو کراچی میں منعقدہ خواتین کے جلسہ عام میں بھرپور انداز میں شرکت کو یقینی بنائیں۔

ایم کیو ایم کے پارلیمانی وفد کی وزیراعظم آزاد کشمیر سے ملاقات ملاقات میں دونوں جماعتوں کے قائدین کی پالیسیوں پر اعتماد کا اظہار اسلام آباد۔۔۔۔۔ 14 فروری 2012ء

متحدہ قومی موومنٹ کے پارلیمانی وفد کی وزیراعظم آزاد کشمیر سے ملاقات۔ ملاقات میں دونوں جماعتوں کے قائدین کی پالیسیوں پر اعتماد کا اظہار مفاہمت کی فضاء کو فروغ دینے کے لیے مزید اقدامات کے عزم کا اعادہ ایم کیو ایم کے وفد میں حق پرست اراکین قومی اسمبلی عبدالوسیم، عبدالقادر خانزادہ، سید طیب حسین، صلاح الدین، ایوب شیخ، منوہر لعل، شگفتہ صدیقی، عمران سعید، ڈاکٹر نصرت شاہ کے علاوہ سینئرل ایگزیکٹو کونسل کے رکن و ایم کیو ایم اہل پنجاب زون کے انچارج زاہد ملک، حق پرست وزراء طاہر کھوکھر، سلیم بٹ شامل تھے جبکہ اس موقع پر وزیر تعلیم کا لجز مطلوب انقلابی، وزیر تعمیرات عامہ چودھری رشید کے علاوہ مشیر اطلاعات مرتضیٰ درانی بھی موجود تھے۔ وزیراعظم نے متحدہ کے وفد کے اعزاز میں پرتکلف ظہرانہ بھی دیا۔

متحدہ قومی موومنٹ اور پیپلز پارٹی دونوں جماعتیں عوامی فلاح و بہبود کے مشترکہ مشن پر گامزن ہیں، عبدالجید وزیراعظم آزاد کشمیر کی کشمیر ہاؤس اسلام آباد میں ایم کیو ایم کے پارلیمانی وفد سے بات چیت اسلام آباد۔۔۔۔۔ 14 فروری 2012ء

وزیراعظم آزاد کشمیر چوہدری عبدالجید نے کہا ہے کہ متحدہ قومی موومنٹ اور پیپلز پارٹی دونوں جماعتیں عوامی فلاح و بہبود کے مشترکہ مشن پر گامزن ہیں پاکستان کے بعد آزاد کشمیر میں بھی دونوں جماعتوں کی مخلوط حکومت کے قیام سے ریاستی ترقی پر مثبت اثرات مرتب ہوں گے۔ ایم کیو ایم نے پیپلز پارٹی کا ہر مشکل وقت میں ساتھ دیا صدر پاکستان جانب آصف علی زرداری اور ایم کیو ایم کے قائد جناب الطاف حسین نے تمام قومی مسائل پر یکساں اور جاندار موقف اپنا کر بے مثال دوستی کا ثبوت دیا ہے دونوں جماعتوں کے کارکنان بھی اپنے قائدین کے مشترکہ مشن کی تکمیل پر عمل پیرا ہیں۔ متحدہ قومی موومنٹ نے مسئلہ کشمیر پر مضبوط اور دو ٹوک موقف اپنا کر کشمیریوں پر احسان کیا ہے۔ مسئلہ کشمیر کو عالمی سطح پر اجاگر کرنے میں الطاف حسین کا مثالی کردار ہے۔ ان خیالات کا اظہار وزیراعظم نے کشمیر ہاؤس اسلام آباد میں ایم کیو ایم کے پارلیمانی وفد سے بات چیت کرتے ہوئے کیا۔ وفد میں متحدہ قومی موومنٹ کے ممبران قومی اسمبلی عبدالوسیم، عبدالقادر خانزادہ، سید طیب حسین، صلاح الدین، ایوب شیخ، منوہر لعل، شگفتہ صدیقی، عمران سعید، ڈاکٹر نصرت شاہ کے علاوہ سینئرل ایگزیکٹو کونسل کے رکن و ایم کیو ایم اہل پنجاب زون کے انچارج زاہد ملک، حق پرست وزراء طاہر کھوکھر اور سلیم بٹ بھی موجود تھے۔ وزیراعظم نے کہا آزاد کشمیر میں پیپلز پارٹی کی حکومت ایک انقلابی ایجنڈا لے کر آئی ہے۔ روٹی، کپڑا اور مکان کے نعرے کو عملی جامہ پہنایا جائے گا۔ تحریک آزادی کشمیر کے بیس کیمپ میں پیپلز پارٹی کے بانی چیئرمین ذوالفقار علی بھٹو کے فلسفے اور ویژن کو اجاگر کیا جا رہا ہے۔

بانی چیئر مین کی مفاہمتی سیاست کو آزاد کشمیر میں فروغ دیا جا رہا ہے۔ پیپلز پارٹی کے دور حکومت میں آزاد کشمیر میں کوئی شخص بے گھر نہیں رہے گا۔ آزاد کشمیر میں بڑے پیمانے پر بیرونی سرمایہ کاری کو فروغ دے کر بے روزگاری کو ختم کیا جائے گا۔ پبلک سیکٹر کے علاوہ پرائیویٹ سیکٹر میں بھی بیرونی سرمایہ کاری کو فروغ دیں گے۔ 147 میگا واٹ مظفر آباد اور 84 میگا واٹ میر پور میں ہائیڈل پاور پروجیکٹ پر کام جلد شروع ہو جائے گا۔ آزاد کشمیر میں چھوٹے چھوٹے ڈیم بنا کر آزاد کشمیر کی معیشت کو مضبوط بنائیں گے اور جامع حکمت عملی کے تحت آزاد کشمیر سے بے روزگاری کو ختم کریں گے۔ انتخابات کے دوران کیے گئے تمام وعدوں پر عملدرآمد کو یقینی بنائیں گے۔ ہوائی اعلانات نہیں کریں گے۔ ہمیں عوامی مسائل کا بخوبی علم ہے۔ عوامی مسائل کے حل کیلئے ہم نے جدید میکانیزم اپنایا ہے۔ استحصالی کلچر کو بدل کر رکھ دیں گے۔ سارے آزاد کشمیر کا وزیراعظم ہوں آزاد کشمیر میں کسی کے ساتھ نا انصافی نہیں ہوگی اور کسی کے ساتھ امتیازی سلوک نہیں ہوگا۔ عوام کو بلا تخصیص زندگی کی تمام سہولیات فراہم کریں گے۔ آزاد کشمیر کے عوام بہت جلد مثبت تبدیلیاں محسوس کریں گے۔ وزیراعظم نے کہا کہ سیاست میں شہید جمہوریت محترمہ بے نظیر بھٹو ہمارا رول ماڈل ہیں۔ شہید جمہوریت نے ہر فیملڈ میں کشمیریوں سے کمنٹ نہائی اور مسئلہ کشمیر کو عالمی سطح پر اجاگر کیا۔ شہید جمہوریت محترمہ بے نظیر بھٹو کے لہو کے صدقے میڈیکل کالج قائم ہوئے۔ میڈیکل کالجوں میں اور سینر، مہاجرین مقیم پاکستان، گلگت بلتستان اور خیبر پختونخواہ کے لیے نشستیں مختص کر رکھی ہیں۔ ہم بانی چیئر مین شہید ذوالفقار علی بھٹو، شہید جمہوریت محترمہ بے نظیر بھٹو کی مفاہمتی سیاست کو آزاد کشمیر میں عملی جامہ پہنائیں گے۔ آزاد کشمیر کی ساری جماعتوں کو ساتھ لے کر چلیں گے۔ کارکنوں کی عزت نفس کا خیال رکھا جائے گا۔ انہوں نے کہا کہ ایم۔ ایم نے ہمیشہ کشمیریوں کو سپورٹ کیا۔ استحکام پاکستان کیلئے ایم کیو ایم کی گراں قدر خدمات ہیں۔ جس پر میں ایم کیو ایم کے قائد الطاف حسین کا خصوصی شکر ادا کرتا ہوں۔ اس موقع پر آزاد کشمیر کے وزراء مطلوب انقلابی، چودھری رشید کے علاوہ مشیر اطلاعات مرتضیٰ درانی بھی موجود تھے۔

جناب الطاف حسین اور صدر پاکستان جناب آصف علی زرداری ملک میں مفاہمت اور برداشت کی سیاست کو فروغ دینا چاہتے ہیں، طاہر کھوکھر

نومنتخب حق پرست وزیر سلیم بٹ کی تقریب حلف برداری کے بعد صحافیوں سے بات چیت

اسلام آباد۔۔۔ 14 فروری 2012ء

متحدہ قومی موومنٹ سینئر ایگزیکٹو کونسل کے رکن حق پرست وزیر ٹرانسپورٹ طاہر کھوکھر نے کہا ہے کہ متحدہ قومی موومنٹ اور پیپلز پارٹی کے درمیان مفاہمتی سیاست ریاستی عوام کے حق میں ہے دونوں جماعتوں کے اتحاد کا آزاد کشمیر کے عوام کے معیار زندگی اور ریاستی تعمیر و ترقی پر مثبت اثر پڑے گا۔ حق پرست رکن اسمبلی سلیم بٹ کی آزاد کشمیر کا بینہ میں شمولیت سے دونوں جماعتوں کے درمیان تعلقات مضبوط ہوں گے تو ایم کیو ایم آزاد کشمیر کی تعمیر و ترقی میں اپنا مثبت کردار ادا کر سکے گی۔ اسلام آباد میں نومنتخب حق پرست وزیر سلیم بٹ کی تقریب حلف برداری کے بعد صحافیوں سے بات چیت کرتے ہوئے طاہر کھوکھر نے کہا کہ قائد تحریک جناب الطاف حسین اور صدر پاکستان جناب آصف علی زرداری ملک میں مفاہمت اور برداشت کی سیاست کو فروغ دینا چاہتے ہیں اور دونوں جماعتیں ایک دوسرے کے مینڈیٹ کو تسلیم کرتے ہوئے ملکی ترقی اور عوامی خوشحالی کے لیے عمل پیرا ہیں اور اس اتحاد کو برقرار رکھنے کے لیے دو طرفہ اقدامات کیے جا رہے ہیں۔ وزیراعظم آزاد کشمیر چودھری عبدالمجید کا حالیہ دورہ نائن زیرو بھی اسی سلسلے کی کڑی ہے، طاہر کھوکھر نے کہا کہ وزیراعظم آزاد کشمیر کے دورہ کراچی کے آزاد کشمیر کی تعمیر و ترقی پر مثبت اثرات مرتب ہوں گے۔ گورنر سندھ ڈاکٹر عشرت العباد نے آزاد کشمیر کے طلبہ و طالبات کے لیے سندھ کے تعلیمی اداروں میں مخصوص نشستوں میں اضافے کی یقین دہانی کروائی ہے اس سے کشمیری طلباء و طالبات کو جدید اعلیٰ تعلیم حاصل کرنے کے مواقع میسر ہوں گے۔

ایم کیو ایم کی جانب سے جاری رکنیت سازی مہم میں داد و ذون میں لگائے گئے کیمپس پر لوگوں کی آمد

رکنیت سازی مہم میں خواتین کی بھی جوش و خروش سے شرکت۔

دادو۔۔۔۔۔ 14 فروری، 2012ء

متحدہ قومی موومنٹ کی جانب سے رکنیت سازی کے سلسلے میں داد و ذون میں تعلقہ میٹرو، خیر پور، ناٹھن شاہ، تعلقہ جوبی اور دادو میں رکنیت سازی مہم کے سلسلے لگائے گئے تمام کیمپوں پر لوگوں کی آمد اور رکنیت سازی اختیار کرنے کا سلسلہ جاری رہا۔ دادو کے مرکزی کیمپ پر وزیر اعلیٰ کے صلاح کار غلام حیدر راحو، ذول انچارج منظور بہر اور دیگر نے ایم کیو ایم میں رکنیت سازی اختیار کرنے والے افراد کو مبارکباد پیش کرتے ہوئے کہا کہ لوگوں کی جوق در جوق ایم کیو ایم میں شمولیت انقلاب کی دستک ہے اور دن دو نہیں کہ جب غریب اور متوسط طبقے کے افراد یوانوں میں پہنچے گے اور ملک و قوم کا لوٹا گیا پیسہ واپس ملے گی خزانوں میں واپس لائیں گے، جناب الطاف حسین کی قیادت میں بے داغ اور با کردار لوگ ملک کی بھاگ دوڑ سنبھالیں گے۔ دوسری جانب مرکپور محلہ کیمپ پر جوائنٹ ذول انچارج باہر عباسی، ذول ممبر محمد علی مغل و دیگر ذمہ داران کیمپ میں آنے والے افراد کو فارم پر کرانے میں مدد فراہم کرتے رہے کیمپ پر آج خواتین کی بہت بڑی تعداد نے بھی ایم کیو ایم میں رکنیت سازی کے فارمز پر کرتے ہوئے ایم کیو ایم پر اپنے مکمل اعتماد کا اظہار کیا۔

